

दिनांक:.....

सादर प्रकाशनार्थ

वैश्य दिवस पर सात वैश्य प्रतिभाओं का सम्मान

मुंबई, 30 मार्च। वर्ष प्रतिपदा के दिन को वैश्य दिवस के रूप में मनाते हुए मुंबई प्रदेश वैश्य फेडरेशन ने कांदिवली के ठाकुर काम्पलेक्स स्थित तेरापंथ भवन ऑडीटोरियम में एक समारोह का आयोजन किया, जिसमें विभिन्न क्षेत्रों में उल्लेखनीय सेवाओं के लिए वैश्य प्रतिभाओं का सम्मान किया गया। साथ ही इस अवसर पर आयोजित कवि सम्मेलन में कवियों की हास्य व्यंग्य रचनाओं से सभागार ठहाकों व तालियों से गूंज उठा।

प्रारम्भ में मुंबई प्रदेश वैश्य फेडरेशन के अध्यक्ष राकेश मेहता ने प्रदेश इकाई की गतिविधियों का ब्यौरा दिया और अ.भा. वैश्य महासम्मेलन द्वारा वर्ष प्रतिपदा के दिन को वैश्य दिवस के रूप में मनाने के निर्णय से अवगत कराया। अ.भा. वैश्य महासम्मेलन के वरिष्ठ राष्ट्रीय उपाध्यक्ष चम्पालाल वर्धन, मुंबई प्रदेश इकाई के कार्यकारी अध्यक्ष बी.जी. डागा ने भी अपने विचार व्यक्त किए। वैश्य सम्मान समारोह में शिक्षा क्षेत्र में वैकेटेश्वर सोमानी, समाजसेवा में श्रीमती उर्मिला रंगटा व कन्हैयालाल सर्राफ, चिकित्सा में डॉ. निर्मल सूर्या, युवा प्रतिभा के रूप में बी.सी. जैन व पत्रकारिता में नन्दकिशोर भारतीय को 'वैश्य प्रतिभा सम्मान' से सम्मानित किया गया। समारोह के मुख्य अतिथि इंडियन बिजनेस स्कूल मुंबई के प्रधान, प्रोफेसर वाई.के. भूषण, विशिष्ट अतिथि समाजसेवी रमेश कुमार धाकड़ (आर.एच.जे. ग्रुप) व सतीश अग्रवाल (किसान ग्रुप ऑफ कम्पनीज) थे।

कार्यक्रम का संचालन प्रवक्ता कन्हैयालाल खण्डेलवाल ने किया। कवि युगराज जैन के संचालन में व्यंग्यकार नवीत हुल्लड़ व सुरेश मिश्र ने अपनी व्यंग्य रचनाएं प्रस्तुत कीं। समारोह में सेबी के सीजीएम पी. के. विन्देश, पारस परमार, नरेश परमार को भी सम्मानित किया गया। आयोजन को सफल बनाने में आर.के. मित्तल, अतुल भंसाली, सुरेन्द्र मेहता, जी.एन. मोदी, आनन्दप्रकाश गुप्ता, घनश्याम कूलवाल, कन्हैयालाल खण्डेलवाल, राकेश चौपड़ा आदि का सहयोग सराहनीय रहा।